

# పాంథశాల

## శ్రీ మధురాంతకం రాజారాం

“ఎమండీ! మా బాబాయిగారింటికి వెళ్ళావారా?” అంటుంది. జానకి.

‘ఓ’ అంటానునేను. అంటూ నా ముఖం ఆమెకు కనిపించకుండా వెన్ను చూపిస్తాను. ‘వెన్నుచూపించడ’ మన్న మాటకు యుద్ధరంగంలో వేరే అర్థముంది. దానికి మా ఆవిడ సాన్నిధ్యంలో వున్న అర్థం యింకొకటి.

“నిజంగా? మా పిన్ని ఏలావుంది? వసంత ఏమంది? నాగరాజ ఉద్యోగం మాట ఏమైంది?” అంటూ ప్రశ్నల వర్షం కురిపిస్తుంది జానకి. కురిపిస్తూ నావిదుట కొచ్చేస్తుంది.

సత్యపీఠంమీద నిల్చుంటే అపద్ధం చెప్పడం కుదరదంటారు. ఆ అనుభవ మెలాంటిదో నాకు తెలియదు. కానీ మా ఆవిడ ముఖం కేసి చూస్తూ చూస్తూ అపద్ధం చెప్పగలగడమనేది-నాకు పెళ్ళయి వది వస్తోందేళ్ళు-నా-యింకా సాధ్యం కావడంలేదు.

“మరి...మాడు జానకి! నేను మరి...” అంటూ నీళ్ళు వములుతాను.

“అంతేలేండి! నాకు తెలియదా? మన బంధు ప్రేమల వైభోగం అంతలోపుంది! ఏంచెద్దాం! మా బాబాయిగారు బ్రతి కున్న కాలంలోనే నేరుగా అఫీసుకేవెళ్ళి అయిదు నిమిషాలో, పది నిమిషాలో మాటాడి, చక్కా బస్టాండుకు దూసుకునేవారు, ఇప్పుడది గూడా లేకపోయింది...” నన్నీలా ముద్దాయినిగాజేసి, అపరాధపు తోనలో నిల్వోడెట్టి తాను న్యాయమూర్తిలా వ్యవహరించడంలో వూరుకోకుండా మళ్ళీ క్రాసు పరీక్షకుగూడా సిద్ధమౌతుంది మా ఆవిడ.

—మరైతే—నేను మొదట్లో మా బాబాయిగారింటికి వెళ్ళా వారా అని అడిగితే ‘ఓ’ అన్నారెందుకండీ?”

“అదా జానకి! దిండుకన్నానంటే...చెబుతున్నాగా! వినిపించు కోకపోతే ఏలా...”

ఒద్దు బాబూ ఒద్దు! నాకు తెలుసు! మీరెద్దైనా కథ చెబుతారు.కథలు చెప్పి లోకాన్ని మభ్యపెట్టడం మీచేతనాను. నా దగ్గర మీ పితలాటకాలు సాగవు...” ముఖం ముడుచుకుని, రుసరుస లాడుతూ దూరంగా వెళ్ళిపోతుంది మా ఆవిడ.

అంతనండి నంగతులు! -మా జానకి సమక్షంలో వేసు ప్రారంభించిన వాక్యానికి పూర్తయ్యే అదృష్టం సర్వ సాధారణంగా సమకూరేదిగాదు.

‘ఓ’ అని దిండుకన్నానో, అలాగనడం దింతవరకు సబబో- మా ఆవిడ వినిపించుకోకపోతే పోయింది- మీరైతే నా అవధరించండి!

\* \* \*

జానకి ఏవరినైతే బాబాయిగారుగా వ్యవహరిస్తుందో ఆయన తనకు బాబాయి మట్టుకేగాదు, నాకు మేనమామగూడా! నా కిద్దరు మేనమామలు. పెద్ద మామయ్య మొదటిభార్య కొకేకూతురు - జానకి. తండ్రి రెండో పెళ్ళి చెసుకున్న తర్వాత ఆ కుటుంబంలో జానకికున్న స్థానం పలవబడిపోతూవచ్చింది. పెళ్ళయ్యాక సంగతి సరేసరి. మా పెద్దమామయ్య ఒక దురదృష్ట జీవి. ఆయన బడి పంతులుగా పనిచేశాడు. సంపాదించినదాంట్లో ఎక్కువభాగం విలవ చెయ్యాలనేది ఆయన ఆశ, ఆదర్శం. అవసరాలు సరిగ్గా తీరకపోవడంలో రెండోభార్య, ఆవిడ పిల్లలు ఆయన్ను అదినుంచి విరోధి పెక్షం లోని మనిషిగానే లెక్కగడుతూ వచ్చారు. ఆ యింటికి వెళ్తే ఏ క్షణ వుయినా రగడ చెలరేగడానికి వీలున్న శత్రుగుడారాల మధ్యన వున్నట్టే వుండేది. మనుషుల్ని వీడించే దయ్యాల విక్కడో పున్నాయను కుంటాం! ఆశాంతి, అలజడి, అవసమ్యకాలకన్నా దెయ్యాలెక్కా డున్నాయి? భగవంతుడు ప్రత్యక్షమై ఒక్కటే వరం కోరుకోమంటే మానవుడు రెండో ఆలోచనలేకుండా అన్యోన్య దాంపత్యాన్ని కోరుకోవా లనుకుంటాను. ఇది మా పెద్ద మామయ్యగారి దాంపత్యాన్ని చూచిన తర్వాత కలిగిన ఊహ అయివుండాలి. కాపురంలో భార్యభర్త లొద్ది కగా వుండకపోవడం మూలాన చెడిపోయేవాళ్ళు పిల్లలు. పిల్లలు చెడి పోవడమంటే భవిష్యత్తు పాడుగావడం. దబ్బిచ్చి పిల్లల్ని ‘మ్యాట్నీ’కి పంపించి, చదువుకోడానికి వెళ్ళారని చెబుతుండేది తల్లి. సాయం కాలాల్లోనైనా యింటిపట్టున వుండి పిల్లల చదువుపట్ల శ్రద్ధ తీసు కోవలసిన తండ్రి విధిగా మతంలో జరిగే వేదాంతోపన్యాసాలకు వాజరు. ప్రోగ్రెస్ కార్డులు యింటికొచ్చినరోజున కుటుంబం నిష్కల కుంపటి. “నీ ముదిగారంవల్లనే పిల్లలు చెడిపోతున్నారని ఇంటాయన ఆరోపణ. ‘మీ నిరవాకంలో బాగుచెయ్యలేకపోయారా’ అని ఇంటావిడ ఫిర్యాదు. ఆ ప్రకోషంలో నివ్వడైనా చదువు చెప్పడానికని కూర్చుంటే మా పెద్ద మామయ్య చచ్చేది, బ్రతికేడి తెలియకుండా పిల్లల్ని బాడేసేవాడు. ‘అయ్యో, బిడ్డల్ని తన పొట్టన పెట్టుకున్నాడు గదమ్మా!’ అంటూ అత్తయ్య శోకాలు తీసేది. మళ్ళీ యదాపకా

రంగా యింట్లో అరాకకం నెలకొనక తప్పేదిగాదు. ఇలా కాలం జరిగి జరిగి రిటయరయ్యే రోజులు దగ్గరి కొచ్చేసరికి బిడ్డలకు చదువబ్బు లేవన్న దిగులుతో, యింకా యిద్దరు కూతుళ్ళు పెళ్ళిగాకుండా మిగిలే వున్నారన్న అందోళనతో మా మామయ్య తీరని అసంతృప్తికి గురయ్యాడు. చివరికా అసంతృప్తి ఒక జబ్బురూపంలో ఆయన శరీరాన్ని గూడా క్షంగిదీసింది. 'క్లోన్' గాకముందే కంటికి కనిపించకుండా పోయిన 'ఫైల్'లా ఆయన కాలగర్భంలో కలిసిపోయాడు.

ఎటొచ్చి యిప్పుడు చెప్పబోతున్న కథకున్నా, మా పెద్ద మామయ్య జీవితానికిన్నీ అట్టే సంబంధంలేదు. లేదంటే-వరసర విరుద్ధమైన వాటిలో ఒకదాన్ని గురించి తెలుసుకుంటే, యింకొకటెలా వుంటుందో ఊహించడం సులువు. సంపాదించడమన్నది మా చిన్నమామయ్యకు ఒక సమస్యలా ఎదురైతేదు. సంపాదించడాన్ని పనిలంగా దాచిపెట్టుకునే ఉపాయాలు ఆయనకు స్ఫురించి వుండకపోవచ్చునని ఎవరైనా చెబుతే ఆ మాట మనం నమ్ముచు. మైదాసు రాజా ముట్టుకుంటే తిండి నీళ్ళయినా బంగారంగా మారిపోయేవట! మా చిన్న మామయ్య కెదురైన కష్టం అంతకు తక్కువైనదేమీ గాదు. ఆయన కేవల వుల్లె తె కావలసివస్తాయో, అని దబ్బులో అవసరం లేకుండానే యింటికొచ్చి పడిపోతుండేవి. కిరాణా గిడ్డంగి ఆసామిని 'ఎలా వున్నాయంటి బేరసారాలు?' అని పరికరించడమే అవసరం. మరునాటి సాయంకాలానికల్లా వచ్చిదినుసులు, నూనె డబ్బాలు, పోపు మసాలా పొట్లాలు, బియ్యపు బస్తాలలో సహా యింటికొచ్చి వాలిపోయేవి. బనికొగడి ప్రాసముటర్ని 'వాలా రోజులైంది గదంటి కనిపించి' అని పరామర్శించడమే నేరం. ఇంట్లో ఎందరెందరున్నారో అందరికీ చెరొక వరసబట్టలు-పుట్టింటివారు ఉగాదిసాంగ్లం నడిపినట్టుగా సరఫరా అయిపోయేవి. మా చిన్న మామయ్యను సమర్థించడానికిని నేనొక క్రొత్త వాదాన్ని లేవదీస్తున్నానని మీ రనుకుంటే చెనెమి చెప్పలేనుగానీ, ఒక్కొక్కప్పుడు పరిస్థితులన్నీ కలిసి మానవుడి పైన కుట్ర చేస్తాయనిపిస్తుంది. ఆయన ఎవళ్ళో పరికరించడు. మరెవర్నీ పరామర్శించే సాసానికి పోడు. తలవంచుకుని ఆసాటుకు తాను వెళ్ళిపోతాడు. ఈ మూకీభావం గూడా మరింత గడ్డుచిక్కుకే దారితీసేది. 'అఫీసరుగారెండుకో మనపైన పేకలదాకా కోపంగా వున్నారోయ్' అన్న అనుమానం వాళ్ళను తొలుచుక తివేదేమో! వినాయకుణ్ణి ప్రసన్నుణ్ణి చేసుకోవాలంటే రకరకాలపళ్ళు తీసుకరావాలి. ఉండాళ్ళు చేసిపెట్టాలి. సాయం నైవేద్యమివ్వాలి. ట్రాంబీ ఆన వాయితిలన్నీ వాళ్ళకు కొట్టినపిండే! జవాన్లద్యారా కొన్ని, దొడ్డి గుమ్మంకుండా కొన్ని, చీకటి వడ్డాక కొన్ని-యిలా అత్యవసరమైన వాటిలోదాటుగా, హంగుగా మాత్రమే వనికొచ్చే వస్తువులు గూడా తనుకే కళ్ళొచ్చి నడిచి వచ్చినట్టుగా ఆ యిల్లు చేరుకునేవి. మా కమలమ్మత కయినా ఆదిలో కాస్తా, జంకూ, గొంకూ వుండే వేమో! నీళ్ళొచ్చినకొద్దీ చెరువు మునకలో పొలాలు మరుగుపడిపోయినట్టుగా కాల కమంలో ఆ జంకుగొంకులు మాసిపోతూ వచ్చాయి. వాళ్ళున్నది యివ్వడానికే. తామున్నది పుచ్చుకోడానికేవన్న రీమా నిండిన చెరువుతో నానూలా జులూతో బిడిసిపోతూ వచ్చింది. ఏంత పెద్దకాసుక

నైనానరే, చిన్ని చిరునవ్వుయినా లేకుండా స్వీకరించడం అఫీసరుగారి భార్యకుండాల్సిన ప్రాథమికలక్షణం. మా చిన్నమామయ్యకు అఫీసరుగా ప్రమాషను వచ్చిరాక మునుపే, కమలమ్మతకు ఆ లక్షణం పట్టుబడింది.

అన్నట్టు మా చిన్నమామయ్యపేరు రంగనాథం!

అనుకూల దాంపత్యమనేది భగవంతుడి అనుగ్రహంవల్ల అభ్యుదయ్యేదైతే, ఆ వరం మా రంగనాథం మామయ్యపైకి యిబ్బడి ముబ్బడిగా ప్రసరించిందిని చెప్పాలి. ఒక్క బాహ్యవ్యవహారాల శాఖను మాత్రమే భర్తకు కేటాయించి, గృహరాజ్యానికి సంబంధించిన మిగిలిన సమస్త శాఖల్ని కమలమ్మత తన ఆదీనంలో వుంచేసుకుంది. పిల్లల చదువును గురించిగానీ, ఆరోగ్యాన్ని గురించిగానీ బెంగపెట్టుకోవలసిన అవసరం లేకపోవడంలో మామయ్యకు కావలసినంత స్వేచ్ఛ సమకూరినట్టయింది. వరుసగా బిడ్డల పేర్లు చెప్పమంటే ఆయన చెప్పగలిగేవాడే! కానీ ఆ బిడ్డలు ఏయే క్లాసుల్లో వున్నారో ఆయనకు తెలిసేవుండదు. అట్లాగే ఏ బిడ్డ ఏ వూళ్ళో పుట్టిందని అడిగినప్పుడు ఆయన బిక్కరించేవాడు. జీవితాన్ని ఒక వినోదయాత్రగా తీసుకుని, వీలయినంతలో ఏ సుఖంనుంచిగానీ వంచుకుండా గాకుండా వుండాలన్నది ఆయన ఆశయం. రాత్రుల్లో ఏ పదకొండుకో, పన్నెండుకో ఆయన యింటికొచ్చేవాడు. క్యాంపుకు వెళ్ళిపోతే రెండు మూడురోజులదాకా యింటికి రాకుండా వుండిపోవడంకెప్పుడు. పాదరాబాదుకని బయల్పేరితే మళ్ళీ తిరిగి రావడమెప్పుడో ఆయనకైనా తెలిసేదిగాదు. ఆయన ఎప్పుడెప్పుడు, ఎక్కడెక్కడ, ఎలాంటిలాంటి వ్యాసంగంలో నిమగ్నుడై వుంటాడన్న ద్యూప మా కమలమ్మతకు లేకపోయిందనిమాత్రం మనమిక్కడ ఒప్పుకోవాలి. కమలమ్మతకు నీతిపట్ల చాలా పట్టింపులున్నాయి. పనిమనిషి ఒకతె మొగుణ్ణి వదిలిపెట్టి మరొకడితో లేచి వచ్చిందని తెలియడంలో ఆమె వున్నసాటున దాన్ని పనినుంచే తొలగించింది. కూరగాయల బేరంలో కమిషన్ కొట్టాడన్న కారణంపై వ ఒక జవానుకు మళ్ళీ యింట్లో ఆడుగుపెట్టే అవకాశం లేకుండా దేవిడిమన్నా చేసింది. ప్రముఖిక్షణ విషయంలో ఆమె మాట తిరుగులేని శాసనం. ఆ యింట్లో పిల్లలొకటిగాదు, గడియారంలో ముళ్ళోకటి గాదు. ఎక్కడివాళ్ళక్కడ 'కీ' యిచ్చి వదిలిపెట్టిన మరబొమ్మల్లా మనలుకోవలసిందే! ఎటొచ్చి మామయ్య విషయంలోమాత్రం కమలమ్మత తన నియమాల నన్నింటినీ సడలించి సారేసింది. మామూలు మనుషులకులేని కొన్ని స్వేచ్ఛా స్వాతంత్ర్యాలు, కొంతడబ్బు వెచ్చిస్తే గానీ సమకూరని వినోద విలాసాలు ఒక అఫీసరుగారికి అందుబాటులో వుండాలన్న విషయంపట్ల ఆమె తన పూర్తి ఆసాదాన్ని ప్రకటించింది.

ప్రభుత్వ వ్యవహారాలన్నింటిలోను కీలకమై వది 'హోం డిసార్డు మెంటు'. దీనికి సెలబంధించి, రక్షణ ఏర్పాట్లు విషయంలో కమలమ్మత అలివిమాలినంత శ్రద్ధ తీసుకుంది. గాడెలనిండుకూ ధావ్యలుంటాయి. వాటిలో విలుకలూ, పందికొక్కలు చేరకుండా వుండడం ముఖ్యం. మాటలతో గాకపోయినా, చేతలద్యారా ఆమె తనదే వ ఈ యింగితాన్ని బంధువుల్లో ప్రతి ఒక్కరికీ తెలియజేయగలిగింది. సగం త పనిమీద ఆ పూరికంటూ వెళ్ళి, వెళ్ళిన పనితోందరగా ముగిసి,

క్రమంగానికొక కొంత వ్యవధి వున్నప్పుడు ఏ బంధువులైనా మామయ్య యింటికి వెళ్ళిరావాలని అనిపిస్తుంది. బంధుజనుల ఓపికను పరీక్షింప దలుచుకున్నట్లుగా ఆ యిల్లు పట్టణానికొక చివరగా వుంది. పూలూ పళ్ళూ కొనుక్కుని, రిక్తా చేసుకుని వెళ్ళినంత దూరం వెళ్ళి బంధువాయింటి గుమ్మంలో దిగుతాడు. ఏదెనిమిది గదులు, పెద్ద హాలు, చుట్టూ పూలతోట, బాల్కనీ, కారుపెద్దూ, హాంగులన్నింటితోను అంకంత యిల్లు. స్వాస్థ్యంశంపొందిన వస్తువు అను ఎప్పటికప్పుడు సర్ది పెట్టే నిషానునుండడంవల్ల, ఆ యిల్లు నీటైన మ్యూజియంలా కానరావడంలో ఆశ్చర్యమేమీలేదు. ద్వారం దగ్గర అలికిడికాగానే హాల్లో వున్న పిల్లలు కనురెప్పలుమాత్రం పైకెత్తి ఆగంతకుడివైపు చూస్తారు. చెరువులో గులకరాయి పడినంత స్వల్ప సంచలనం. ఎంతసేపు వేచిచూచినా అంతకుమించిన సంచలనం పొడమూనిక ప్రయోగంకీ, నిర్వోగినికీ సేపు నిల్చుని బంధువత్తుడు చివరికొక కుర్చీలో కూచుంటాడు. కొద్ది నిమిషాలసాటు అలా మానముడ సాధన చేసిన తర్వాత తన అగమనవార్త యింటావిడకు తెలిపిందో, లేదోనన్న అనుమానంలో, వుండి వుండి గొంతు నవరించు కుంటాడు అప్పటికైనా 'రెస్పాన్సు' వుండడం సందేహమే! ఆఖరు కెప్పడో, తనకేదో ఒక వస్తువు కావలసివచ్చి హాల్లోకి రావడం తటస్థించిన కమలమ్మత్త బంధువువై పోసారి నిశ్చలంగాచూచి, ఆశ్చర్యం గానీ, ఆనందంగానీ, వ్యక్తంగానీ మామూలు గొంతుకతో 'ఇదేనా రావడం' అంటుంది. దేనికోసమైతే వచ్చిందో ఆ వస్తువును తీసుకున్న తర్వాత హాల్లోనుంచి రోపలికి వెళ్ళిపోతూ 'మంచిచిట్ట వున్న కుంటారా' అంటుంది. బ్రాండ్, సారాల విషయంలో కొందరికి పట్టించుకుంటాడు. ఆరోగ్యానికి సరిపడని పరిస్థితుల్లో కొందరు కాఫీ, టీల విషయంలో గూడా అభ్యంతరం చెప్పవచ్చు. కానీ మానవ మా తులందరూ నిరాహారంగా ఆస్వాదించదగిన (వలసిన) సాదా పానీయమేగదా మంచిచిట్ట! ఆసాటి మంచిచిట్ట తెచ్చి యివ్వడానికి అన పర్మిషన్ ఎందుకో తెలియక బంధువు బిక్కచచ్చిపోతాడు. గాలి గూడా వంభించిపోయినట్లున్న ఆ వాతావరణంలో ఊపిరాడక ఉక్కిరి చిక్కిరె పోతాడు. ఆఖరుకు సంచితోనుంచి తాను తీసుకొచ్చిన పూలూ పళ్ళూ పైకితీసే చోరగాడా అతడికి లేకపోతుంది. ధైర్యం తెచ్చుకుని పైకితీసి వెళ్ళిపోనని తెలియజేస్తే? ఒకవేళ యిల్లలు 'ఎలాగూ రానేవచ్చారు. భోజనంచేసే వెళ్ళమని సెలవిస్తే? భగవంతుడా! ఇంకా రెండు మూడు గంటలసాటు ఈ మొదటి తరగతి జైలుశిక్ష అనుభవించడానికి తానెం నేరం చేసినట్లు? అంతకంటే ఎలా రోపలికి వచ్చాడో, అలాగే జారుకుంటే నయంకదూ?... అలా విచిత్రంలో పడ్డ తర్వాత ఆ బంధువరేణ్యుడు మెల్లగా పైకితీసి, ఏదో పవారు చేస్తున్న వాలకంలో ప్రసారీగోడదాకావచ్చి, అక్కడినుంచి రంయిమంటూ రోడ్డుదారి పట్టితే అందులో ఆశ్చర్య పడవలసిందేమీ కనిపించదు.

7

బింకం చంపుకోలేక ఎవరో బంధువని అన్యాయ దేశంగా చెప్పకున్నానేగానీ, అలాంటి పుర్యాకు సా తులె న వారిలో (ఎంత దగ్గర బంధునైనా) నేనూ ఒక్కణ్ణి గక పోలేదు.

మళ్ళీ కొద్ది మాసాలు గడిచేలోగా విస్మయనా హలాత్తుగా మా చిన్న మామయ్యలో తారసిల్లడం జరుగు తుండేది. ఒక వేళ అలా కలుసు కోడం జరగకపోతే, క్యాంపుల మీద పూళ్ళు తిరుగుతూ వుండడంలో ఎలాగో నీలు చేసుకుని ఆయన మా యింటికి వచ్చివెళ్ళడం కద్దు. పట్నం తాతయ్య వచ్చాడంటే ఆ రోజు మా యింట్లో పిల్లల కందరికీవండుగ. ఆయనపొట్టాలుపొట్టాలుగాబిక్కట్లు, పిప్పెరమిట్లు తెస్తాడు. బుట్టలనిండుకూ పళ్ళు తీసుకొస్తాడు. ఆయన వున్నంత సేపు మా యింటి వాతావరణంలో సముదానికి పోటువచ్చినంత హంగమా.

"అమ్మాయ్, జానకి! అదేమిటమ్మా, అలాచిక్కి చిక్కి సలికి రిలాతయారై పోయావు? నీడేమైనా నీఅతిగతి పట్టించుకుంటున్నట్టూ, లేనట్టూ? నర్లే, నీడంతా వాళ్ళ పెద్దమామయ్య చాలు. ఇద్దరికిద్దరే డబ్బు మనుషులు! నీడి జోలినీకెందుకు గానీ, సువ్య బయల్పేరి చక్కానాలోగూడా వచ్చేసేయ్! రామారావు డాక్టరు దగ్గర పరీక్ష చేయించుకోడం మంచిది. మందులు, టానిక్కులు రాసిస్తే మళ్ళీయిక్కడి కొచ్చి కూడా వున్నాకోవచ్చు... ఒరేయ్, రాజశేఖరం! అమ్మాయిని పంపించరా పది రోజులుండి వస్తుంది గానీ!" - ఇదీ వరస.

ఉన్న మాట చెప్పకోవాలి గదా! లోలోపల నాకు సంబరంగానే వుండేది. మా జానకి కున్న బంధు పేమకుతగిన జల్మానా పదిరోజుల పర్యంతమైన మొదటి తరగతి జైలు శిక్షే!

"ఒరేయ్ రాజశేఖరం! నేనింతకాలంగానైతే ఊళ్ళు పట్టుకుని దేశం పైన తిరుగుతూవుండిపోతిని. మీరు గూడా దూరాభారమని నన్నువెదుక్కుంటూ రాకపోతిరి. ఇప్పుడలా కాదు గదరా? ఇట్లా వాకిలిస్తీరంగా ఏర్పాటు చేసుకుని యిక్కడిట యిక్కడి నుంచి కడల బోవడంలేదని బిష్మించుకున్నాను గదా! ఇప్పుడూ మీరొచ్చి నాయింట్లో నాలుగు రోజులెందుకుండగూడదురా? ఛా ఛా, ఎం నామర్నా రోజు లొచ్చాయిరా బాబూ! మనుషుల మధ్య మమకారాలకే దరిద్రమొచ్చింది పోయింది గదరా పాడూ!"

అంతటి అచ్చమైన బంధు పేమకు ముఖంపొంది వుంటుందేమో మా జానకి కళ్ళల్లో గ్రురున తిరుగుతున్న కన్నీరు మాకెవ్వరికి కనిపించకుండా ముఖాన్ని గోడవైపుకు తిప్పుకుని "ఈ బిడ్డల్ని వెంట బెట్టుకుని నాకు రావడమెక్కడ కుదురుతుందిలే బాబూయ్! అప్పుడప్పుడూ నువ్వొచ్చి చూచి పోతున్నావు గదా! అంతే చాలు" అనేది.

మామయ్య మా యింటికి వచ్చినరోజున ఆయన వెంటవచ్చిన అసీను సిబ్బంది కంతటికీ ఆటవిడుపు, ఆయన గూడా ఉన్నకాసేపు అసీను గొడవలు మరచి పోయే వాడు.

"ఒరేయ్ రాజశేఖరం! మా రాధమ్మ పిన్ని మనమడు రామ్మూర్తి తెలుసునా నీకు? ఉద్యోగం లేకుండా తిరుగుతుండేవాణ్ణి నేనే మా డిపార్టుమెంటులో ఓ అటెండరు పోస్టులో దూర్భాను ఆ మధ్య ప్రమోషను గూడా వచ్చిందని వాళాడు. వాడికిప్పడో అమ్మాయి కావాలిట! నీ ఎరుకలో ఏదైనా సంబంధముంటే చెబుతావా?"

మా మామయ్య భోళాతనానికి నాకు నవ్వొస్తేది. ఆయనకు వెళ్ళికావలసివున్న కూతుళ్ళు యిద్దరుముగ్గురున్నారు. పెద్దమ్మాయికి

దీర్ఘదో పదేళ్ళకుమునుపే పెళ్ళి కావలసింది. రెండో అమ్మాయికి గూడా పెళ్ళి వయసు మీరి పోతున్నట్టే లెక్క. ఎటొచ్చి మూడో అమ్మాయికి యిప్పుడిప్పుడే చేయకపోయినా పరవాలేదు. మగ పిల్లల కై నా సకాలంలో పెళ్ళిళ్ళు చేయవలసిందే నన్న పట్టంపు పెట్టు కుంటే మామామచ్చగారి పెద్ద బ్బాయిగూడా పెళ్ళిచేసుకోదగ్గ వయసు లోనే వున్నాడు. పిల్లలేమైనా అనాకారులాంటి అదేం లేదు. చూడ ముచ్చటగా వుంటారు. చదువుల్లోనండే నా, వాళ్ళు సీసీం డీలు. పెద్దమ్మాయి ఒకటికిరెండు డిగ్రీలు తెచ్చుకొని లెక్కరరుగా పని చేస్తోంది. రెండో అమ్మాయి ఎమ్మెస్సీలో క్లాసు తెచ్చుకుంది. పోనీ, పెళ్ళిళ్ళు చెయ్యడానికి అవసరమైన స్థితి గతుల్లో మామయ్యకేస్తా లోపముంటే అది వేరే మాట! ఆ మాట చెప్పడానికే వీల్లేదు గదా! అన్ని లక్షణాలూ అమరికగానే వున్నా మామయ్య పిల్లలిలా పెళ్ళిళ్ళు గాకుండా వుండిపోవడం తలుచుకుంటే 'అంగట్లో అప్పొన్నా' అన్న సామెత మా తమే గుర్తుకొచ్చేది. ఏం లాభం? అల్లుడి నోట్లో శని వుండి పోయాక!

“ఏం చెయ్యమంటావురా రాజశేఖరం!” అనే వాడు మామయ్య. “నాకు మాత్రం పెళ్ళిళ్ళు చేసేయ్యాలని లేదా? మీ అత్తయ్య దైతే ఒకటే పోనుకో! ఏం చేద్దాం? దేనికైనా కాలం కలసి రావాలి గదా! కాలం కలిసిరావడమంటే గుర్తు కొచ్చింది. మా ఆఫీసులో కేళవులని ఒక జవాను. తన వుద్యోగం తాను చేసుకుంటూ వాడు బుద్ధిగా వుండొచ్చు గదా! ఉండలా. అదొక మహత్కార్యమై నట్లు చూచిచూచి ఓ అమ్మాయిని ప్రేమించేశాడు. తనకా అమ్మాయిలో పెళ్ళంటూ జరక్కపోతే జగత్తు కంతా సఖయమొచ్చేస్తుందని వాడి నమ్మకం. సరే, ఆ హీరోను తండ్రి వున్నాడే, వాడిది పక్కావిల్ సాత్ర వాడు త్రాబోతు. జూదగాడు. చాలాదానికి తానున్న యిల్లు గూడా మూడువేలకు తనభా పెట్టేశాడు. మూడువేలిచ్చి అయింటినెవడైతే తనభాను చీ విడిపిస్తాడో వాడు మాత్రమే తనకుమార్తెను పెళ్ళాడ్డానికి అక్కడిని పకటన ఒకటి జారీచేశాడు. ఈ కేళవులు గాడెక్కడి నుంచీ తెస్తాడు మూడువేలు? నా దగ్గ రికివచ్చిబోదిబోమని మొత్తు కున్నాడు. నేనో కాగితం తీసుకరమ్మని చెప్పి కేళవులు పెళ్ళికోసం విరాళాలు అని హెడ్డింగు వాసి, అందుకుగాను నా విరాళం మూడు వందలని వేసి, అకాగితం వాడిచేతికిచ్చేశాను. వాడుటాను పైకి వెళ్ళొచ్చి ఆ సాయంకాలానికల్లా జాబితాలో మొత్తం అయిదువేలు దాటింద న్నాడు. డబ్బుకు దారినారికి పోయాక అడ్డేముంది? డోలకొట్టడ మేమో, తాలికట్టడమేమో! ఆ పెళ్ళికి మా ఆఫీసు స్టాఫంతా వెళ్ళొచ్చాము. ఇంతకంటే తమాషా యింకొకటి శివసుందరిరావని నాకు స్నేహితుడొకాయన వున్నాడు. రిటయరయ్యాడు. గుండెజబ్బొచ్చింది. మనిషి తిన్నగా నాలుగుగులు నడవ లేడు ఇలాంటి పరిస్థితిలో అమ్మాయికి పెళ్ళి కుదిరింది. పెళ్ళిళ్ళకు వది చోళ్ళు తిరిగి, పది మందితో మాట్లాడాలి గదా! తనకా ఓపిక లేక డబ్బు మాత్రం తీసు కొచ్చి నా చేతికిచ్చేశాడు. మన వేంకటరమణస్వామి ఆలయంలోనే జరి గింది పెళ్ళి. పలానావాళ్ళకు పలానా పని అని నిర్ణయించడం వరకే మన వంతు! దేవుడి పెళ్ళికి అందరూ పెద్ద లేవట! క్లబ్బు మొదలు, ఆఫీసు ఉద్యోగులు, యింకా కొందరు స్నేహితులు అందరూ తలాఒక సాయం

చేశారేమో, పెళ్ళి సగ్గంగా జరిగి పోయింది. అసలంతకూ చీ తమేమి టంటే రాజశేఖరం, ఊళ్లో చాలా మంది వెను నా కూతురికే పెళ్ళి చేస్తున్నానని అనుకున్నారట గూడా!”

మాచారా! ఇలా ఎంత సేవయినా జరిగిపోయిన పెళ్ళిళ్ళకు మేళాలు వాయింపడమేగానీ, ఈయన జరగావలసిన వాటిని గరించి ఆలోచించడంవుండదు. చిరాకుతో ఒళ్ళుకుండు కొచ్చి “ఇంతకూ వసంత పెళ్ళిని గురించి మవ్వోక నిగ్గయానికి వచ్చే దెప్పుడు మామయ్యా?” అంటూ అడ్డు తగిలే వాణ్ణి.

“ఇదులో నేను తీసుకునే నిర్ణయమేమిందిరా రాజశేఖరం?” దైన్యంగా ప్రశ్నించేవాడు మామయ్య. “వరుణ్ణి ఎన్నికచేయవలసింది వసంత. సంబంధం తాలూకు మంచివెడ్డల్ని భోజి వెయ్యవలసింది మీ అత్తయ్య. కాదంటే వాళ్ళనావుగారు. తెలుసుగదా, మా మామ గారు కచ్చితంగా జ్యోతిష్యశాస్త్రం ఒక్కకుంటేగానీ సంబంధాన్ని రైటుచెయ్యడు. వచ్చిన సంబంధాలన్నింటిని జాబితాకట్టి వెబులే నోరు నొచ్చును. ఆదినుంచి చంద్రమౌళి కిర్యానుకోడం. ఎవడో దూరపు మనిషి గాకపోయే! స్వయంగా మీ అత్తయ్యకు చిన్నాచ్చు కొడుకు. అల్లుడి హోదాతో గాకపోయినా అంతటి వంపతో యింటి కొచ్చి వెళ్తుండేవాడు. హతాత్తుగా ఏమొచ్చిందోగానీ వాడు వెళ్ళి వెళ్ళి ఓ బెంగుళూరమ్మాయిని వరించేశాడు. సోతే పోయిందని నేను గుండూరు సంబంధం తీసుకొచ్చాను. వాళ్ళొకసారి వచ్చిచూచివెళ్ళి మళ్ళీ జవాబు వ్రాయడమే మానుకున్నారు. ఆతరువాత రాఘవయ్య గారని ఒకాయన రంగంలో దిగాడు. ఆయన కొడుకున్నా ఎం. యే. దాకా చదువుకున్నవాడే! పై దాబాదులో వుద్యోగముట! పెళ్ళి కాగానే అమ్మాయి తన వుద్యోగానికి 'రిజెన్' చేసి హె దాబాదుకు వచ్చేయవలసి వుంటుందన్నాడు. అక్కడెదైనా కాలేజీలో వ్యంగవడం తన చేతనానన్నాడు. 'నాజీతంమీదనేగదా వాళ్ళకు మోజు, సంబం ధానికి నేనొప్పుకో ననేసింది వసంత. ఇంకొకతను వచ్చాడు. డాక్టరట! కాస్తా ముదురు మనిషిలా కనిపించాడు. పరవాలేదు లెమ్మని సరి పెట్టుకోజావాం. ఇంకావయం! ప్రతికలచ్యెయ్యడంకోసం ప్రెస్సుకు బయల్కేరబోతుండగా అతడు రాసిన వుత్తరం చేతికొచ్చింది. ప్రయి వేట్ ప్రాక్టీసులో తాను నెలకొక వెయ్యిరూపాయలదాకా సంపాదిస్తు న్నాడట! 'మీ అమ్మాయికి ఉద్యోగపు బాదరబందీలేవీ వుండనక్క ర్లేదు. ఇంటిపట్టునవుండి వంటచేసి సిడితేచాల' నని వాశాడు. నేనింత చదువు చదివింది వంటలక్క ఉద్యోగానికా అని వసంత మొరాయింతుకుని కూచుంది. ఈలోగా నేకన్నీవుంగని తెలిసినచోటి కల్లా అప్పి కేషిన్లు వాసి పడేసినట్టు యిద్దరు ముగ్గురు నిరుద్యోగులు గూడా అమ్మాయిని చూచిపోవడానికొచ్చారు. వాళ్ళకు వంటచేయడం చేతనాతుండేమో తెలుసుకోమంది అమ్మాయి...”

“పోనీ, ఒప్పుకుందాం. అమ్మాయిని నిరద్యోగి కివ్వడం కుద రదు. కానీ మొన్నటికి మొన్న ఏనరో ఇంజనీరువచ్చి వెళ్ళాడటగదా! అమ్మాయి ఉద్యోగంచేస్తే చేయనివ్వ. మానుకుంటే మానుకోనివ్వ! వివాహం కాగానే కొత్త కాపురానికి వచ్చివారే, లేకుంటే అప్పుడప్పుడు నేనే వచ్చివెళ్ళాను-అంటూ అతడు హిర ణ్యాక్ష వరాల కన్నింటికి ఒప్పుకున్నాడట గూడా! పాపం అతడిమీద

నైనా పెద్ద మనసు పెట్టి వుండగూడదా మామయ్యా?"

"అవునును. ఆ కుర్రాడేమో నాకున్నా నచ్చాడు. మీ అత్తయ్యగూడా 'పోనీ, యిచ్చేద్దాములేండి' అనేసింది. కానీ మా మామగారొప్పుకోలేదే! ఆయన కొత్తకోట కాస్తుర్ల దగ్గర జాత కాలు చూపించుకోచ్చి ఈ సంబంధానికి రజ్జు పాతనాలు చాలడం లెదన్నాడు..."

"అంతకు మునుపు కొన్ని సంబంధాలకు జంతుపాతనం కుదరడంలేదని చెప్పలేదా మామయ్యా?"

"అవునా! వరుడి పేరుకు పిల్లి, వధువు పేరుకు విలుక తగిలితే యింకేమైనా వుందా? పిల్లి విలుకను గుటుక్కున మింగే య్యదా?"

మాటిగా గురిపెట్టుకుండా, యిలా గాలిలోకి తూటాలు ప్రేల్చినట్టుగా సాగేది మామయ్య ప్రసంగం. అమ్మాయి పెళ్ళి విషయంలో జాత్యం జరగడానికి ఆయన చెబుతున్న కారణాలు, ఇంటిలో సారవేసుకున్న వస్తువును నీధిలో వెదకడంకన్నా నబబై వని కావని నాకు తెలుసు. ఏవరి పిల్లల్ని వారు గారాబంగానే చూచుకోవచ్చు. కానీ ముదిగారం మరీ ఎక్కువై నప్పుడు పిల్లలకు తమనల్లా తమకు దాలా పెద్ద అభిప్రాయం ఏర్పడిపోతుంది. వాళ్ళ దృష్టికి యితర మామయ్యలందరూ ఏంకో క్షుద్రణివుల్లా కావనన్నారు. ప్రేమ గుడ్డి దైవా చాలా సందర్భాల్లో అది మనిషికి మేలే చేస్తుంది. స్వతిశయం చూపును, గుండెను గూడా కుంచించడేసి హానికలిగిస్తుంది. మా కను రమ్మత్త తన పిల్లలకు మనుషులపెట్ల వెగటు కలిగించుకోడమెలాగో, చూసేసరికంగా వాళ్ళను కొన్ని ఆమడల దూరంలో వుంచడమెలాగో రెండ్రంకో కృతకృత్యులాలైంది. ఆ భావనలో తల మునకలై సోయాక ఆమె కూతుళ్ళకు తామెక కొత్తచోటికి వెళ్ళి కొత్త మనుషులమధ్య పుసలుతూ ఆ యింటి కోడళ్ళగా వ్యవహరించడమనేది ఒక ఊహించని విషయంగా వుండిపోయింది. అలాకాదని నా అన్నవాళ్ళవరూ లేని స్వయంభువులాంటి విశిష్ట వ్యక్తి ఏనడైనా తారపిల్లితే, ఏవో కారణాలు పుట్టింది ఆ సంబంధాన్ని వీగి పోగొట్టడానికి ఈ మామగారనే ముసలాయన ఒకడు దాపురించాడు. మనమరాళ్ళకు పెళ్ళికాగూడ వన్న దురుద్దేశం ఆయనకుండి వుండకపోవచ్చు. కానీ అసంకల్పిత ప్రతికార చర్యలాంటిది యిందుకు కారణమై వుండొచ్చునేమోనని నా అనుమానం. ఒడిదుడుకులతో, భంగపాట్లతో జీవితాన్ని ఒక విడారి పయనంలా గడపిన ఆ మామగారికి అల్లుడి యిల్లు ఒక వల్లటి నీడలా ఆశ్రయమిచ్చింది. ఈ వచ్చని పట్టుపైన తనకు పరోక్షంగాగల అధిపత్యాన్ని ఏనడో ఒక క్రొత్తవ్యక్తి అల్లుడి పోదాలో బిచ్చి దోచుకోడం ఆయన కిష్టం గాకపోయి వుండొచ్చు...

ఏంతగా బదిలీ వద్దనుకున్నా మా రంగనాథం మామయ్యకు క్షీణనచలనం తప్పించిగాడు. ఉద్యోగ జీవితంలో-అమాటకొస్తే జీవితంలో గూడా చివరి రెండేళ్ళు ఆయన మా కందరికీ వంశమైళ్ళ పూరంలో వుండిపోయాడు. ఆ రెండేళ్ళ వ్యవధిలో నే నొక్కసారి మాత్రం ఆయనను కలుసుకోగలిగాను. ఒక పెళ్ళి సందర్భంలో కలుసుకుని కాపీపట్లో విడిపోయాము. డబ్బున్నచోట ఖరీదైన జబ్బులు

కొన్ని మూగడంకద్దు. మా మామయ్యకు గూడా అదిమంచి అంతో యింతో అలాంటి జబ్బుల తాకిడి లేకపోలేదు. పైపైచ్చు యింటి నుంచి దూరంగా వుండనలసి వచ్చినందువల్లనేమో, ఆయన బాగా డస్టిపోయినట్టు కనిపించాడు. అయితే అన్ని కారణాలూ ఒక్కమ్మడిగా చేరి యింత అర్ధాంతరంగా ఓడను ముంచేస్తోయని నేననుకోలేదు. ఉన్నట్టుండి ఓ రోజున పెరిగ్రాం చేతి కందింది...



పెద్ద దిక్కు సోయాక కుటుంబాని కెదురయ్యే దైన్యానికి బంధువుల ఓదార్పుకన్నా మించిన ఔషధం వుండదేమో! ఆ పువ్వేళం తోనే మామయ్య చనిపోయిన కొత్తలో నేను నాలుగైదుసార్లు ఆ యింటికి వెళ్ళడమంటూ జరిగింది. బబ్బలు, ప్యాన్లు, రేడియోలు యిలా విన్నీ హంగులున్నా విద్యుత్ప్రవాహం ఒకటి అగిపోతే ఏలా వుంటుందో, అలా ఆ యిల్లంతటా స్పృహ త పేరుకుపోయినట్టు తోచింది. బాహ్య ప్రపంచంలోనుంచి మనుషుల లాకపోకలు బాగా తగ్గి సోయామో, బంధువైన వాడెవడైనా కనిపిస్తే ఆ యింటిలోని చిన్నపిల్లలు పులిక్కిపడి, మాటాడదామా వద్దా అని కొద్ది జ్ఞానాలు తలు పటాయింది, చివరికెలాగో తెంపుతెచ్చుకుని ఒకటి రెండు మాటల దాకా మాటాడానికి నేర్చుకుంటున్నారు. కానీ ఈ దైతన్యం యింజనులోనుంచి శబ్దంమాత్రమే వినవచ్చి, కదలికమాత్రం లేకుండా రోడ్డు పైన అగిపోయిన వాహనాన్ని తలపిస్తుంది. మరైతే ఈ వాహనం కదిలేదెప్పుడు?

వరుసులో ముప్పై యేళ్ళకు తగ్గకుండా ఏ డాక్టరో, రంజనీరో, అథవా ఏ లెక్చరరో అయినవాణ్ణి వెదికి తీసుకోస్తే పెద్దమ్మాయి పెళ్ళి కొప్పకోవచ్చు. కానీ అంత చదువూ చదివి, అసాటి ఉద్యోగమూ చేస్తున్నవాడు యింకా అవివాహితుడుగా పడివుంటాడా? ఈ సాటికే అడవిడ్లల తండ్రో అతణ్ణి విగరేసుకపోయి వుండదా?

వివాహమనేది జీవితంలో ఒక పెద్ద మలుపు. రై లెక్కి యిదివరకెన్నడూ వెళ్ళని కొత్త ప్రాంతాలకు వెళ్ళి, కొత్త అనుభవాలను చవి చూడడం లాటిది. నువ్వు స్టేషనుకు వెళ్ళావు. వచ్చిన బండ్ల నన్నింటిని విడిచిపెట్టిస్తావు. ఇప్పుడే రైలూ నీకోసం ఆగడంలేదు. నీకెలా వుంటుంది, పుక్కోషంగా వుంటుంది. ఏడుపొస్తుంది. బుద్ధి మాటలుచెప్పి సకాలంలో రై లెక్కించని వాళ్ళని కపిడీరా తిట్టాలని వుంటుంది...

పెళ్ళి లేకపోతేనేమి, నేను బ్రతికినంతకాలం బ్రహ్మచారిణి గానే వుండిపోతాను అంటుందట వసంత! మా కమలమ్మత్త చెబుతుంటుంది.

మరైతే రెండో అమ్మాయిదగ్గ రనుంచి మొదలుపెట్టి పెళ్ళిళ్ళు జరిపించవచ్చుగదా! ఈ ప్రతిపాదన తల్లికి యింపితంగా వుండడం సందేహమే!

అక్కయ్య పెళ్ళిగాకపోవడంలో తన బాధ్యత ఏముంది? ఏంతగా ఒకే కడుపున పుట్టినా అక్క చెల్లెళ్ళలో ఒకరికోసం ఒకరు తాము

కోరుకునే సుఖాలనుంచి దూరంకావలసిన అగత్యమేముంది... అప్పుడు ఊహ రెండో అమ్మాయికి కలగకపోతేనే మనం ఆశ్చర్యపడాలి...

చదువులు పూర్తిచేసి, ఉద్యోగంలో ప్రవేశించి, వివాహాని కన్పించినా అర్దుడైవున్న మామయ్యగారి పెద్దబ్రాహ్మణి మాత్రం అక్కచెల్లెళ్ళకోసమని ఎంతకాలం తన పెళ్ళిని వాయిదా వేసుకుంటాడు?

పరస్పర విరుద్ధమైన ఊహలతో, అభి సాయాలతో ఆయింట్లో ఒక వచ్చువుయ్యుక్తం జరుగుతున్నట్టే వుంటుంది...

- ఇలా తలపోతలతో తల మునకలై కూచున్నానేమో, ఓరోజు మధ్యాహ్నం మా మామయ్యగారింట్లో నాకు మతి పోయినంత వస్తేంది. ఉదయం పదిగంటలకనగా నేవక్కడికి వెళ్ళాను. కమల మృత్యు పరవాలేదు, భోజనంచేసి వెళ్ళ మనడంలో పంజరంలో చిలాలా చిక్కుబడిపోయాను ఏకాంక నాటికకోసం తయారుచేసిన స్టేజి లాంటి హాల్లోకి సాతలేనో ప్రవేశించి, తమ యిచ్చవచ్చినట్లు నటించి తిరిగి లోపలికో బయటికో వెళ్ళిపోతుంటే మామయ్యగారు, కూనిరాగలు, టానిస్టరులోనుంచి హిందీ సినిమాసాటలు, 'చేజ్' నవలలు, ఎవరో అంతర్జాతీయ ప్రసిద్ధిపొందిన స్వాములవారి ఉపదేశం వేరకు 'మెడపేసన్న' మొదలైనవి తప్పితే మనసారా ఒకరితో ఒకరు మాట్లాడుకోడంకానీ, గుండె తేలికయ్యేటట్లుగా నవ్వుకోడం కానీ తన ఆ బరువైన వాతావరణంలో నా తల దిమ్మెక్కిపోయింది. గోడ గడియారం లోక్కు టిక్కుమంటున్న సవ్యడి తలపై న సమ్మెటతో బాదినట్లు ఎడతెరపి లేకుండా వినిపిస్తోంది. కూర్చోగలిగినంత సేపు కూర్చుని కిటికీలుమూసి ముంతపాగ పెట్టిన గదిలోనుంచి తలుపు బద్దలుగొట్టుకుని బయట పడినట్లుగా నేను రోడ్డు పైకి వచ్చేశాను. ఎండాకాలం. గంట మూడుకానోంది. ఆరింటికిగానీ మావూరికి బస్సులేదు. ఆలోగా నేను చక్కబెట్టుకోవలసిన పనులున్నూ లేవు ఊరికే పుర వినోదాలుమాస్తూ ఒళ్ళలిసిపోయేలా రోడ్ల పై న తిరిగను. ఓన డు రోడ్ల కూడల దగ్గరికి వచ్చేసరికి నాసాదాలు ఆప్రయత్నంగా అగిపోయాయి. రోడ్డులేని వైపున పేవ్ మెంటుపై న టౌన్ బస్సు నిమిత్తం వేచివుండే పయాణీకుల కోసమని నిర్మించిన వెయిటింగ్ షెడ్ ఒకటి. వెనుకవైపున ఒక ప్రవారిగోడ. ముందూ వెనుకా గాఢమైన స్తంభాలు కమ్ములతో, కాం కీటుతో దిట్ట మైన పైకప్పు కింద పీమెంటు బెండ్లలు. ఆ తల్లిటివటు నాకు

విడారిలో చిన్న ఒయోసిస్సులా కావచ్చింది. అయితే - తిరిగి తిరిగి ఆఖరుకు గమ్యస్థానం చేరుకున్నా వన్న పంత్వస్థితికిగి నందుకు అది ఒయోసిస్సులా కానరావడమొక్కటే కారణంగాదు అందుకు కారణం షెడ్డు తాలూకు పైకప్పు అంచు పొడుగునా కానవచ్చిన అక్షరాలు. కీ. కీ. రంగనాథంగారి జ్ఞాపకార్థం 'పలానాక బ్రువాళ్ళు' దాన్ని కట్టించారన్న వివరణ.

విజం చెప్పిద్దా! ఆ నీడలోకి వెళ్లేసరికి 'ఏరా అబ్బాయ్! బాగున్నావా?' అంటూ మా చిన్న మామయ్య పాకరిసున్నట్టే తోచి నాకరిరం పులకించింది. మామయ్య సౌజన్యం ఆఖరు కిలా రూపు కట్టించా అనుకునేసరికి కనుగొలకుల్లో రెండు కన్నీటి ముత్యాల గూడా నిలివాయి. బాగుంది! ఇదే బాగుంది! అవధుల్లోని మామయ్య మంచి తవంలాగే ఈ వెలుటింగ్ షెడ్ కిగూడా అడ్డు గోడలులేవు నిండలోపడి నడిచివచ్చినవాళ్ళు - వాళ్ళు మునలివాళ్ళయినారే, వని సావలైనారే; పురుషులైనారే, స్త్రీలయినారే; మతంనాలు తలవొద్దు. కులంమాట ఎత్తడానికే నీల్లేదు; ఎవరైనారే యిక్కడ కాసేపు సేదదీరవచ్చు. ప్రపంచమే ఒక సాంధ్యకాల అంటాడు ఉమర్, యాం! మరైతే 'ఆత్మ' పాఠిటికి మమగడ మట్టుకు సాంధ్యకాలంకపోతుందా? మామయ్య జీవించినంతకాలం ఆయన సాహిత్యం ఆశ్చర్యలకు, మితులకు, బంధువులకు అదరణ, ఆస్యాయత, అభిమానమూ వంచిపెడతూ ఒక సాంధ్యకాలం గే నిలిచింది. చనిపోయిన తర్వాతగూడా ఆయన పేరిట ఒక సాంధ్యకాల వెలసింది. జీవిత సార్థక్యత కింతకుమించి మరేం కావాలి?

\* \* \*

టౌనుకు వెళ్ళవచ్చుకదా, ఎన్ని తొందర పనులున్నా డిలాగో వీలుచేసుకుని ఓ అయిదు నిమిషాలపాటునా ఆ వెయిటింగ్ షెడ్డులో కూర్చుంటాను. తిరిగి వెళ్ళగానే "ఏమింది! మా బాబాయి గారింటికి వెళ్ళావ్వా?" అని అడుగుతుంది జానకి. 'ఓ' అంటాను నేను. ఆమె నమ్మదు. నేను వివరించడానికి ప్రయత్నిస్తాను. తాను చెవిలో వేసుకోదు. 'పునరపి జననం, పునరపి మరణం, పునరపి బనవి బలరేకయనం' అన్నట్లుగా అన్నీ కథబా మళ్ళీ ప్రారంభమై వ చోటికే వచ్చి చేరుకుంటామనీకట్టుంది... ..